

“ಮಧುರ ಮಕ್ಕಳೇ- ಎಲ್ಲರಿಗೆ ತಂದೆಯ ಪರಿಚಯ ಕೊಟ್ಟು ಸುಖದಾಯಿಯನ್ನಾಗಿ ಮಾಡಿ, ಆತ್ಮಾಭಿಮಾನಿಯಾಗಿ, ಆಗ ಸಮಯವು ಸಫಲವಾಗುತ್ತಾ ಇರುವುದು, ವಿಕರ್ಮಗಳಿಂದ ಸುರಕ್ಷಿತರಾಗಿರುತ್ತೀರಿ”

ಪ್ರಶ್ನೆ: ಯಾವ ಮಕ್ಕಳ ಬುದ್ಧಿಗೆ ಮಾಯೆಯ ಬೀಗವನ್ನು ಹಾಕುತ್ತದೆ - ಅವರ ಬಾಯಿಯಿಂದ ಯಾವ ಮಾತುಗಳು ಬರುತ್ತವೆ?

ಉತ್ತರ: ಅವರ ಬಾಯಿಯಿಂದ ಇದೇ ಮಾತುಗಳು ಬರುತ್ತವೆ - ನಮಗೆ ಡೈರೆಕ್ಟ್ ಶಿವ ತಂದೆಯೊಂದಿಗೆ ಸಂಭಂದವಿದೆ. ಸಂಗದೋಷದ ಕಾರಣ ಅವರ ಬುದ್ಧಿಯು ಮಂದ ಬುದ್ಧಿಯಾಗಿ ಬಿಡುತ್ತದೆ. ಸದ್ಗುರುವಿನ ನಿರ್ದೇಶನದಿಂದ ಬಿಡುತ್ತಾರೆ. ಕೆಲವರು ನಮ್ಮ ಡೈರೆಕ್ಟ್ ಸಂಭಂದವು ತಂದೆಯೊಂದಿಗೆ ಎಂದು ಹೇಳುತ್ತಾರೆ, ಅವರು ಮುರುಳಿಯನ್ನೂ ಸಹ ಪ್ರೇರಣೆಯಿಂದ ಕೇಳಬೇಕು. ಇಂತಹ ನಿರ್ದೇಶ ಮಕ್ಕಳು ಪದವಿಯನ್ನು ಪಡೆಯುವುದಿಲ್ಲ. ಅವರ ಬುದ್ಧಿಗೆ ಮಾಯೆಯ ಬೀಗ ಹಾಕಿ ಬಿಡುತ್ತದೆ.

ಓಂಶಾಂತಿ. ಈಗ ನೀವು ಮಕ್ಕಳು ಆತ್ಮಾಭಿಮಾನಿಯಾಗಿದ್ದೀರಿ. ತಂದೆಯು ಆತ್ಮಾಭಿಮಾನಿಗಳನ್ನಾಗಿ ಮಾಡಿದ್ದಾರೆ. ಎಷ್ಟು ಆತ್ಮಾಭಿಮಾನಿಗಳಾಗಿದ್ದೀರಿ. ತಂದೆಯನ್ನು ಒಳ್ಳೆಯ ರೀತಿಯಲ್ಲಿ ನೆನಪು ಮಾಡುತ್ತೀರಿ ಎಂದರೆ ವಿಕರ್ಮಜೀತರಾಗುತ್ತೀರಿ. ದೇಹಾಭಿಮಾನಿಗಳಾಗುವುದರಿಂದ ವಿಕರ್ಮವು ಭಸ್ಮವಾಗುವುದಿಲ್ಲ. ಇನ್ನೂ ಹೆಚ್ಚಿನ ವಿಕರ್ಮಗಳಾಗುತ್ತಾ ಇರುತ್ತವೆ. ನಂತರ ಪರಿಣಾಮವೇನಾಗಬಹುದು? ಒಂದಂತೂ ಶಿಕ್ಷೆಯನ್ನು ಅನುಭವಿಸಬೇಕಾಗುತ್ತದೆ ಮತ್ತು ಪದವಿಯು ಭ್ರಷ್ಟವಾಗಿ ಬಿಡುತ್ತದೆ. ತಂದೆಯೊಂದಿಗೆ ಯಾರಾದರೂ - ಕೇಳಬಹುದು ಬಾಬಾ ಒಂದು ವೇಳೆ ಈ ಸಮಯದಲ್ಲಿ ನಾವು ಶರೀರವನ್ನು ಬಿಟ್ಟರೆ ಭವಿಷ್ಯದಲ್ಲಿ ನಾವು ಯಾವ ಗತಿಯನ್ನು ಪಡೆಯುತ್ತೇವೆ? ಎಂದು ಕೇಳಬಹುದು. ಈಗ ಮೃತ್ಯು ಸಮುಖದಲ್ಲಿದೆ. ನಿಂತಿದೆ. ಬ್ರಾಹ್ಮಣ ಕುಲ ಭೂಷಣರಿಗೆ ಸ್ವಲ್ಪವೂ ಸಹ ದುಃಖವಾಗಬಾರದು. ಅಂತಹವರಿಗೆ ಮಹಾವೀರರೆಂದು ಹೇಳಲಾಗುತ್ತದೆ. ಶಾಸ್ತ್ರಗಳಲ್ಲಿ ಈ ಮಾತುಗಳನ್ನು ಸ್ಥೂಲ ರೂಪದಲ್ಲಿ ತೆಗೆದುಕೊಂಡಿದ್ದಾರೆ. ವಾಸ್ತವದಲ್ಲಿ ಇವು ಜ್ಞಾನದ ಮಾತುಗಳಾಗಿವೆ. ನಿರಾಕಾರ ಶಿವತಂದೆಯು ನೀವು ಆತ್ಮಗಳಲ್ಲಿ ಯಾವ ಯಾವ ಪಾತ್ರವು ನಿಗದಿಯಾಗಿದೆ ಎನ್ನುವ ಪೂರ್ಣ ಜ್ಞಾನವನ್ನು ಕೊಟ್ಟಿದ್ದಾರೆ. ತಂದೆಯೇ ಈ ಮಾತುಗಳನ್ನು ತಿಳಿಸಿಕೊಡುತ್ತಾರೆ. ಮನುಷ್ಯರಂತೂ ಆತ್ಮಾಭಿಮಾನಿಗಳಾಗಿಲ್ಲ. ಆದ್ದರಿಂದ ಪರಮ ಆತ್ಮನಾದ ತಂದೆಯನ್ನೂ ಸಹ ಯಥಾರ್ಥ ರೀತಿಯಲ್ಲಿ ಅರಿತುಕೊಂಡಿಲ್ಲ. ಆದ್ದರಿಂದ ಇದಕ್ಕೆ ಘೋರ ಅಂಧಕಾರವೆಂದು ಹೇಳಲಾಗುತ್ತದೆ. ಕಲಿಯುಗವನ್ನು ಘೋರ ಅಂಧಕಾರ, ಸತ್ಯಯುಗವನ್ನು ಘೋರ ಪ್ರಕಾಶವೆಂದು ಹೇಳಲಾಗುತ್ತದೆ. ಆತ್ಮಗಳಿಲ್ಲರೂ ಕಪ್ಪಾಗಿದ್ದಾರೆ ಅರ್ಥಾತ್ ಬ್ಲಾಕ್ ಔಟ್ ಆಗಿದ್ದಾರೆ. ಸತ್ಯಯುಗದಲ್ಲಿ ದೇವಿ-ದೇವತಾ ಆತ್ಮಗಳು ಬೆಳಕಿನಲ್ಲಿದ್ದರು. ಈ ಭಾರತದಲ್ಲಿಯೇ ದೀಪಾವಳಿಯನ್ನು ಆಚರಿಸಲಾಗುತ್ತದೆ. ಇಲ್ಲಿ ನಾವಾತ್ಮರು ಘೋರ ಅಂಧಕಾರದಲ್ಲಿದ್ದೇವೆ. ತಂದೆಯು ಘೋರ ಪ್ರಕಾಶತೆಯಲ್ಲಿ ಕರೆದುಕೊಂಡು ಹೋಗುತ್ತಾರೆ ಎನ್ನುವುದನ್ನು ಮಕ್ಕಳಿಗೆ ಸ್ಪಷ್ಟವಾಗಿ ತಿಳಿದಿದೆ. ನಾವು ಎಷ್ಟು ಜನ್ಮಗಳು ಮತ್ತು ಹೇಗೆ ತೆಗೆದುಕೊಳ್ಳುತ್ತೇವೆ ಎಂದು ಆತ್ಮಗಳಿಗೆ ತಿಳಿದೇ ಇಲ್ಲ. ತಂದೆಯ ಮುಖಾಂತರ ನಮಗೆ ಸೃಷ್ಟಿಯ ಆದಿ-ಮಧ್ಯ-ಅಂತ್ಯದ ಜ್ಞಾನವು ಸಿಕ್ಕಿದೆ ಎಂದು ಮಕ್ಕಳು ತಿಳಿದುಕೊಂಡಿದ್ದೀರಿ. ಪ್ರಪಂಚದಲ್ಲಿ ನಿಮಗೆ ಯಾರೂ ಸೃಷ್ಟಿಯ ಆದಿ-ಮಧ್ಯ-ಅಂತ್ಯದ ಜ್ಞಾನವನ್ನು ತಿಳಿಸುವುದಿಲ್ಲ. ಅವರು ಆತ್ಮನನ್ನಾಗಲೀ, ಪರಮಾತ್ಮನನ್ನಾಗಲೀ ಅರಿತುಕೊಂಡಿಲ್ಲ. ಭಲೆ ನಾನು ಆತ್ಮನಾಗಿದ್ದೇನೆ ಎಂದು ಹೇಳುತ್ತಾರೆ, ಆದರೆ ನಾನು ಯಾರಾಗಿದ್ದೇನೆ? ಎನ್ನುವುದು ತಿಳಿದಿಲ್ಲ. ಭೃಕುಟಿಯ ಮಧ್ಯೆ ಹೊಳೆಯುತ್ತಿರುವ ನಕ್ಷತ್ರವೆಂದು ತಿಳಿದಿದೆ. ಆದರೆ ಹೇಗೆ, ಏನು! ಆದರಲ್ಲಿ ಯಾವ ಪಾತ್ರ ತುಂಬಲ್ಪಟ್ಟಿದೆ. ಎಷ್ಟು ಜನ್ಮಗಳನ್ನು ತೆಗೆದುಕೊಳ್ಳುತ್ತೇವೆ. ಈ ಜ್ಞಾನವು ಯಾರಲ್ಲಿಯೂ ಇಲ್ಲ. ತಂದೆಯು ಒಂದು ತಿಳಿಸುತ್ತಾರೆ, ಆತ್ಮಾನುಭೂತಿಯನ್ನು ಮಾಡಿಸುತ್ತಾರೆ. ಆತ್ಮನ ತಂದೆ ಯಾರೆಂದು ಯಾರನ್ನಾದರೂ ಕೇಳಿ ಆಗ ಕೆಲವರು ಶ್ರೀ ಕೃಷ್ಣ ಎಂದು ಹೇಳುತ್ತಾರೆ, ಇನ್ನೂ ಕೆಲವರು ಮಹಾವೀರನೆಂದು ಹೇಳುತ್ತಾರೆ. ನಾವು ಆತ್ಮರಾಗಿದ್ದೇವೆ, ನಮ್ಮ ತಂದೆಯು ನಿರಾಕಾರ ಶಿವ ಆಗಿದ್ದಾರೆ ಎಂದು ಒಬ್ಬರೂ ಸಹ ಹೇಳುವುದಿಲ್ಲ. ರಚಿತನನ್ನಾಗಲೀ, ರಚನೆಯ ಆದಿ-ಮಧ್ಯ-ಅಂತ್ಯವನ್ನಾಗಲೀ ಅರಿತುಕೊಂಡಿಲ್ಲ. ಆದ್ದರಿಂದ ಅವರನ್ನು ನಾಸ್ತಿಕರೆಂದು ಹೇಳಲಾಗುತ್ತದೆ. ತಂದೆಯು ತಿಳಿಸುತ್ತಾರೆ, ನೀವು ನಾಸ್ತಿಕ ಶೂದ್ರರಾಗಿದ್ದವರು ಈಗ ಬ್ರಾಹ್ಮಣರು ಆಸ್ತಿಕರಾಗಿದ್ದೀರಿ. ನಾನು ಯಾವ ಪಾತ್ರವನ್ನು ಅಭಿನಯಿಸುತ್ತೇನೆ ಎನ್ನುವ ತಮ್ಮ ಪರಿಚಯವನ್ನು ತಂದೆಯೇ ತಿಳಿಸುತ್ತಾರೆ. ಮತ್ತಾರೂ ತಂದೆಯ ಪರಿಚಯವನ್ನು ಕೊಡಲು ಸಾಧ್ಯವಿಲ್ಲ. ತಂದೆಯ ಪಾತ್ರವು ಏನಾಗಿದೆ, ಇದನ್ನು ತಿಳಿಯಲು ಸಾಧ್ಯವಿಲ್ಲ. ನೀವೂ ಸಹ ನಂಬರ್‌ವಾರ್ ತಿಳಿದುಕೊಳ್ಳುತ್ತೀರಿ. ಆತ್ಮಾಭಿಮಾನಿಯಾಗುವ ಕಾರಣ ಸ್ಥಿತಿಯು ಚೆನ್ನಾಗಿರುತ್ತದೆ. ದೇಹದ ಅಭಿಮಾನದಲ್ಲಿ ಒಂದು ಅಲ್ಲ-ಸಲ್ಲದ ಮಾತುಗಳನ್ನಾಡಲು ತೊಡಗುತ್ತಾರೆ. ಆದ್ದರಿಂದ ಶ್ರೇಷ್ಠ ಪದವಿಯನ್ನು ಪಡೆಯಲು ಸಾಧ್ಯವಿಲ್ಲ, ವಿಕರ್ಮ ವಿನಾಶವೂ ಆಗುವುದಿಲ್ಲ. ತಂದೆಯಂತೂ ತುಂಬಾ ಸಹಜವಾಗಿ ತಿಳಿಸುತ್ತಾರೆ. ಜೀವಿಸಿದ್ದಂತೆಯೇ ಸಾಯುವ ಅರ್ಥವು ತುಂಬಾ ಸಹಜವಾಗಿದೆ. ನೀವು ಜೀವಿಸಿದ್ದಂತೆಯೇ ಸತ್ತು ಹೋಗಿದ್ದೀರಿ. ತಮ್ಮನ್ನು ಆತ್ಮನೆಂದು ತಿಳಿದು ತಂದೆಯನ್ನು ನೆನಪು ಮಾಡುತ್ತೀರಿ. ನಾವಾತ್ಮಗಳಲ್ಲಿ 84 ಜನ್ಮಗಳ ಪಾತ್ರವಿದೆ ಎಂಬುದನ್ನು ತಿಳಿದುಕೊಂಡಿದ್ದೀರಿ ಮತ್ತು ತಂದೆಯು ಹೇಗೆ ಜ್ಞಾನಸಾಗರನಾಗಿದ್ದಾರೆ, ಪತಿತ-ಪಾವನನಾಗಿದ್ದಾರೆ ಎಂದು ತಂದೆಯನ್ನು ತಿಳಿದುಕೊಂಡಿದ್ದೀರಿ. ಭಾರತವೇ ಪಾವನ ಶ್ರೇಷ್ಠವಾಗಿತ್ತು. ಈಗಂತೂ ಪತಿತವಾಗಿದೆ. ಆದರೆ ತಮ್ಮನ್ನು ಪತಿತರೆಂದು ತಿಳಿದುಕೊಳ್ಳುವುದಿಲ್ಲ. ಈಗ ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ - ಮೊದಲಂತೂ ಏನು ಕೆಲಸಕ್ಕೆ ಬರುತ್ತಿರಲಿಲ್ಲ, ಎಲ್ಲರೂ ಸತ್ತು ಹೋಗಿದ್ದವು, ಎಲ್ಲವೂ ಸ್ಮಶಾನವಾಗಿ ಬಿಟ್ಟಿದೆ. ಈಗ ಪುನಃ ಸ್ವರ್ಗದ ಮಾಲೀಕರಾಗುತ್ತಿದ್ದೇವೆ. ಭಾರತವು ಸ್ವರ್ಗವಾಗಿತ್ತು, ಈಗ ಸ್ಮಶಾನವಾಗಿದೆ. ಎಲ್ಲರೂ ಒಬ್ಬರು ಇನ್ನೊಬ್ಬರಿಗೆ ದುಃಖವನ್ನು ಕೊಡುತ್ತಲೇ ಇರುತ್ತಾರೆ. ಈಗ ನೀವು ಎಲ್ಲರಿಗೆ ತಂದೆಯ ಪರಿಚಯವನ್ನು ಕೊಟ್ಟು ಸುಖದಾಯಿಯನ್ನಾಗಿ ಮಾಡಿ ಎಂದು ತಂದೆಯು ತಿಳಿಸುತ್ತಾರೆ. ಆತ್ಮಾಭಿಮಾನಿಯಾಗದೇ ಇರುವ ಕಾರಣ ಸಮಯವನ್ನು ವ್ಯರ್ಥವಾಗಿ ಕಳೆಯುತ್ತಿರುತ್ತಾರೆ. ಘಳಿಗೆ-ಘಳಿಗೆಯೂ ದೇಹಾಭಿಮಾನವು ಬಂದು ಬಿಡುತ್ತದೆ. ನೀವು ಮಕ್ಕಳಿಗೆ ಎಂದೂ ದುಃಖವಾಗಬಾರದು. ಕೆಲ-ಕೆಲವರಂತೂ ದುಃಖದಲ್ಲಿ ಬಂದು ಬಿಡುತ್ತಾರೆ. ತಂದೆಯು ರಾಮರಾಜ್ಯದ ಸ್ಥಾಪನೆ ಮಾಡುತ್ತಿದ್ದಾರೆ, ರಾವಣ ರಾಜ್ಯದ ವಿನಾಶವಾಗುವುದಿದೆ, ಇದರಲ್ಲಿ ಯಾವುದೇ ಹೆದರುವ ಮಾತಿಲ್ಲ ಎನ್ನುವುದನ್ನು ಕೆಲವರು ತಿಳಿಯುತ್ತಾರೆ. ಸರ್ಕಾರ ಮುಂತಾದವು ಮನೆಯನ್ನು ಖಾಲಿ ಮಾಡಿಸಿದರೆ ಮಾಡಲೇಬೇಕಾಗುತ್ತದೆ. ತಂದೆಯ ನೆನಪಿನಲ್ಲಿ ಶರೀರವನ್ನು ಬಿಟ್ಟರೂ ಸಹ ಒಳ್ಳೆಯದು. ಇದಕ್ಕೋಸ್ಕರ ಸದಾ ತಯಾರಾಗಿರಬೇಕು. ಒಳ್ಳೊಳ್ಳೆಯ ಮಕ್ಕಳ ಮೇಲೂ ಸಹ ಮಾಯೆಯ ಯುದ್ಧವು ನಡೆಯುತ್ತದೆ. ಕೆಲವರಂತೂ ಇಂತಹ ಮೂರ್ಖರಾಗಿಬಿಡುತ್ತಾರೆ, ಅವರು ನಮಗೆ ಡೈರೆಕ್ಟ್ ಶಿವತಂದೆಯೊಂದಿಗೆ ಸಂಭಂದವಿದೆ ಎಂದು ಹೇಳುತ್ತಾರೆ. ಆದರೆ ಬ್ರಹ್ಮಾರವರ ಮುಂದೆ ಅವಶ್ಯವಾಗಿ ಬರಲೇಬೇಕಾಗುತ್ತದೆಯಲ್ಲವೇ. ಒಳ್ಳೆಯದು ಮನೆಯಲ್ಲೇ ಹೋಗಿ ಕುಳಿತುಕೊಳ್ಳಿ, ಆದರೆ ಮುರುಳಿಯನ್ನು ಹೇಗೆ ಕೇಳುತ್ತೀರಿ! ಏನು ಮಾಡುತ್ತೀರಿ? ಈ ಬ್ರಹ್ಮಾರವರು ಪುರುಷಾರ್ಥಿಯಾಗಿದ್ದಾರೆ, ನಾವೂ ಪುರುಷಾರ್ಥಿಗಳಾಗಿದ್ದೇವೆ ಎಂದು ಹೇಳಿ ಬಿಡುತ್ತಾರೆ. ಓದುವುದಂತೂ ಎಲ್ಲರೂ ಶಿವತಂದೆಯಿಂದಲೇ ಓದುತ್ತಾರೆ, ಆದರೆ ಬ್ರಹ್ಮಾರವರ ಬಳಿ ಬಂದಾಗಲೇ ಮುರುಳಿಯನ್ನು ಕೇಳುತ್ತೀರಲ್ಲವೇ. ಪ್ರೇರಣೆಯಿಂದ ಕೇಳಿ ತೋರಿಸಿ ಆಗ ತಿಳಿಯುತ್ತದೆ. ನಂತರ ಆಗಾಗ ತಂದೆಯು ಮುರುಳಿಯನ್ನು ನಿಲ್ಲಿಸಿ ಬಿಡುತ್ತಾರೆ. ಬ್ರಹ್ಮನಿಂದ ಜನ್ಮವನ್ನು

ಪಡೆದರು ಮತ್ತು ಸತ್ತು ಹೋದರು ಎಲ್ಲವು ಸಮಾಪ್ತಿಯಾಯಿತು.ಆಸ್ತಿಯನ್ನು ಹೇಗೆ ಪಡೆಯುತ್ತೀರಿ.ಕೆಲವರು ಮಂದ ಬುದ್ಧಿಯವರು ಸಂಗದೋಷದಲ್ಲಿ ಕೆಟ್ಟು ಹೋಗುತ್ತಾರೆ.ಅಂದಾಗ ಹೇಳಿ ಅವರ ಗತಿ ಏನಾಗಬಹುದು? ಸದ್ಗುರುವಿನ ನಿರ್ದೇಶದಂತೆ ಶ್ರೇಷ್ಠ ಪದವಿಯನ್ನು ಪಡೆಯಲು ಸಾಧ್ಯವಿಲ್ಲ.ಗುರುಬ್ರಹ್ಮ ಎಂದು ಹೇಳುತ್ತಾರೆ.ಗುರುವಿಷ್ಣು,ಗುರುಶಂಕರ ಎಂದು ಹೇಳುವುದಿಲ್ಲ.ಗುರು ಕೇವಲ ಬ್ರಹ್ಮನೇ ಆಗಿದ್ದಾರೆ.ನೀವು ಮಾತೆಯರು ಗುರುಗಳಾಗುತ್ತೀರಿ.ಸದ್ಗುರುವಿನ ಮುಖಾಂತರ ಆಗಿದ್ದೀರಿ.ಕಲಿಯುಗೀ ಗುರುಗಳ ಮುಖಾಂತರವಲ್ಲ.ನೀವು ಬ್ರಾಹ್ಮಣ-ಬ್ರಾಹ್ಮಣಿಯರಾಗಿದ್ದೀರಿ.ನಿಮ್ಮದು ಆತ್ಮಿಕ ಯಾತ್ರೆಯಾಗಿದೆ.ಪರಿಶ್ರಮವಿದೆ,ಮಾಯೆಯು ಕೆಲವರ ಬುದ್ಧಿಗೆ ಬೀಗವನ್ನು ಹಾಕಿ ಬಿಡುತ್ತದೆ.ಯೆಂದರೆ ಅವರು ಉಲ್ಲಾಸ-ಸುಲ್ಲಾಸ ಮಾತನಾಡುತ್ತಿರುತ್ತಾರೆ.ಸಮಯವನ್ನು ವ್ಯರ್ಥ ಮಾಡುತ್ತಿರುತ್ತಾರೆ. ಒಳ್ಳೆಯದು.

“ ಬಾಪ್ ದಾದಾರವರ ಹಸ್ತ - ಲಿಖಿತ ಪ್ರತಿಗಳ ಪ್ರತಿ ”

1. ಜ್ಞಾನಸಾಗರ,ಪತಿತಪಾವನ,ನಿರಾಕಾರ ಶಿವಭಗವಾನುವಾಚ,ತಮ್ಮ ರಥ ಪ್ರಜಾಪಿತ ಬ್ರಹ್ಮಾರವರ ಮುಖಾಂತರ ಸರ್ವ ಬ್ರಾಹ್ಮಣ ಕುಲಭೂಷಣ ಬ್ರಹ್ಮಾಮುಖವಂಶಾವಳಿ ಬ್ರಹ್ಮಾಕುಮಾರ-ಕುಮಾರಿಯರ ಪ್ರತಿ-

ಹೇ ಮಕ್ಕಳೇ,ನಿಮಗೆ ಈಗಾಗಲೇ ತಿಳಿಸಲಾಗಿದೆ,ಪತಿತ-ಪಾವನ ತಂದೆ ಪತಿತ ಪ್ರಪಂಚದಲ್ಲಿ ಬಂದು ಪತಿತ ಶರೀರದಲ್ಲಿ ಪ್ರವೇಶ ಮಾಡಬೇಕಾಗುತ್ತದೆ,ಆ ಪತಿತ ಶರೀರವು ಯಾವುದಾಗಿದೆ? ಯಾರು ಪೂರ್ಣ 84 ಜನ್ಮಗಳ ಚಕ್ರವನ್ನು ಸುತ್ತಿ ಈಗ ಅಂತಿಮ ಜನ್ಮದಲ್ಲಿದ್ದಾರೆ.ಮೊದಲ ಜನ್ಮವು ಪಾವನ ಶ್ರೀ ಕೃಷ್ಣ-ಶ್ರೀರಾಧೆಯಾಗಿದ್ದಾರೆ,ಸ್ವಯಂವರದ ನಂತರ ಶ್ರೀ ಲಕ್ಷ್ಮೀ-ನಾರಾಯಣರಾಗುತ್ತಾರೆ.ಈಗ ಆ ದೇವತೆಗಳ ಧರ್ಮವಿಲ್ಲ.ಅನೇಕ ಅಧರ್ಮಗಳಿವೆ.ಈಗ ಪುನಃ ತಂದೆಯು ಬಂದು ಅದೇ ಸತ್ಯಯುಗೀ ದೇವಿ-ದೇವತೆಗಳ ಧರ್ಮವನ್ನು ಸ್ಥಾಪನೆ ಮಾಡುತ್ತಾರೆ.ಪ್ರಜಾಪಿತ ಬ್ರಹ್ಮಾಮುಖವಂಶಾವಳಿ ಮಕ್ಕಳು ಅವರೇ ಬ್ರಾಹ್ಮಣ-ಬ್ರಾಹ್ಮಣಿಯರು ಎಂದು ಕರೆಸಿಕೊಳ್ಳುತ್ತೀರಿ.ಆತ್ಮನ ರೂಪದಲ್ಲಿ ಪರಸ್ಪರ ಸಹೋದರ-ಸಹೋದರಿಯರಾಗಿದ್ದೀರಿ.ನಂತರ ಬ್ರಹ್ಮಾರವರ ಮುಖಾಂತರ ಆಡಾಪ್ಪ ಆಗಿ ಸಹೋದರ-ಸಹೋದರಿಯರಾಗುತ್ತೀರಿ.ಬ್ರಹ್ಮಾಕುಮಾರ-ಕುಮಾರಿಯರು ಪರಮಪಿತ ಪರಮಾತ್ಮನಿಂದಲೇ ಆಸ್ತಿಯನ್ನು ಪಡೆಯಬೇಕಾಗಿದೆ.ಶಿವ ತಂದೆಯು ತಮ್ಮ ಮಕ್ಕಳಿಗೆ ತಿಳಿಸುತ್ತಾರೆ.ಈಗ ಆತ್ಮಾಭಿಮಾನಿಯಾಗಿ ಅಥವಾ ದೇಹಿ ಅಭಿಮಾನಿಯಾಗಿ ಮತ್ತು ತಮ್ಮ ಬೇಹದ್ದಿನ ತಂದೆಯಾದ ನನ್ನನ್ನು ನೆನಪು ಮಾಡಿ,ಈ ಯೋಗಾಗ್ನಿ ಅಥವಾ ನೆನಪಿನ ಮುಖಾಂತರ ವಿಕರ್ಮಗಳ ಯಾವ ಹೊರೆಯಿದೆ.ಆ ಜನ್ಮ-ಜನ್ಮಾಂತರದ ಪಾಪವು ಭಸ್ಮವಾಗಿ ಬಿಡುತ್ತದೆ.ದೇಹದ ಅಭಿಮಾನವನ್ನು ಬಿಟ್ಟು ತಮ್ಮನ್ನು ಆತ್ಮನೆಂದು ನಿಶ್ಚಯ ಮಾಡಿಕೊಂಡು ಬೇಹದ್ದಿನ ತಂದೆಯಾದ ನಾನು ಪರಮಪಿತನನ್ನು ನೆನಪು ಮಾಡಿ.ಆಗ ನೀವು ಪುನಃ ಪವಿತ್ರ ಸತೋಪ್ರಧಾನರಾಗಿ ಬಿಡುತ್ತೀರಿ.ದ್ವಾಪರದಲ್ಲಿ ಯಾವಾಗಿನಿಂದ ರಾವಣರಾಜ್ಯ ಸ್ಥಾಪನೆಯಾಗುತ್ತದೆ ಆಗಿನಿಂದ ಆತ್ಮವು ಮೊದಲು ಚಿನ್ನದ ಸಮಾನವಾಗಿದ್ದದ್ದು,ಸತೋಪ್ರಧಾನ ಚಿನ್ನದ ಯುಗ ಆಗಿದ್ದದ್ದು,ಅದೇ ಅಂತ್ಯದಲ್ಲಿ ಕಬ್ಬಿಣದ ಸಮಾನ ತಮೋಪ್ರಧಾನ ಆತ್ಮವೆಂದು ಕರೆಸಿಕೊಳ್ಳುತ್ತದೆ ಅರ್ಥಾತ್ ಸತ್ಯಯುಗದಲ್ಲಿ ಯಾರು ಪಾವನರಾಗಿದ್ದರೋ ಅವರೇ ಕಲಿಯುಗದಲ್ಲಿ ಪತಿತರಾಗಿ ಬಿಡುತ್ತಾರೆ.ಈಗ ಪುನಃ ಪಾವನರಾಗುವುದಕ್ಕೋಸ್ಕರ ವಿಶೇಷವಾಗಿ ಭಾರತ ವಾಸಿಗಳು ಪತಿತ-ಪಾವನ ತಂದೆಯನ್ನು ತುಂಬಾ ನೆನಪು ಮಾಡುತ್ತಾರೆ ಏಕೆಂದರೆ ನನ್ನ ಅವತರಣೆಯು ಈ ಭಾಗ್ಯಶಾಲಿ ಬ್ರಹ್ಮನ ರಥದಲ್ಲಿಯೇ ಆಗುತ್ತದೆ. ಈ ಭಾಗ್ಯಶಾಲಿ ರಥದ ಹೆಸರಂತೂ ಬೇರೆ ಇರುತ್ತದೆ,ಇವರನ್ನು ತನ್ನವರನ್ನಾಗಿ ಮಾಡಿಕೊಳ್ಳುತ್ತೇನೆ. ಇವರಲ್ಲಿ ಪ್ರವೇಶ ಮಾಡಿ ಪ್ರಜಾಪಿತ ಬ್ರಹ್ಮನೆಂದು ಹೆಸರನ್ನಿಡುತ್ತೇನೆ.ಕಲ್ಪದ ಮೊದಲು ನಾಟಕದನುಸಾರ ಪ್ರಜಾಪಿತ ಬ್ರಹ್ಮಾರವರ ಮುಖಾಂತರ ಬ್ರಾಹ್ಮಣರನ್ನು ರಚಿಸಿ ಆ ಬ್ರಹ್ಮಾಕುಮಾರ/ಕುಮಾರಿಯರ ಮುಖಾಂತರ ಪತಿತ ಭಾರತವನ್ನು ಪಾವನ ಭಾರತವನ್ನಾಗಿ ಮಾಡಿದ್ದೆನು.ಈಗ ಪುನಃ ಕಲ್ಪದ ಅಂತ್ಯದಲ್ಲಿ ಪತಿತರಾಗಿ ಆತ್ಮವು 84 ಜನ್ಮಗಳ ಚಕ್ರವನ್ನು ಪೂರ್ಣ ಮಾಡುತ್ತದೆ ಎಂದರೆ ಪುನಃ ಅದೇ ಪತಿತ ಪ್ರಪಂಚವನ್ನು ಪಾವನ ಮಾಡಲು ಬರಬೇಕಾಗುತ್ತದೆ.ಕಲ್ಪ-ಕಲ್ಪ ಅರ್ಥಾತ್ ಪ್ರತಿ 5000 ವರ್ಷಗಳ ನಂತರ ಸರ್ವರ ಪರಮಪಿತ ಪರಮಾತ್ಮನಾದ ನನ್ನನ್ನು ಭಕ್ತಿ ಮಾರ್ಗದಲ್ಲಿ ನೆನಪು ಮಾಡುತ್ತಾರೆ ಮತ್ತು ಅಂತ್ಯದಲ್ಲಿ ಯಾವಾಗ ಭಕ್ತಿ ಮಾರ್ಗವು ಪೂರ್ಣವಾಗುತ್ತದೆಯೋ ಆಗ ನಾನು ಬರುತ್ತೇನೆ.ಭಕ್ತಿ ಮಾರ್ಗವು ದ್ವಾಪರದಿಂದ ಇಳಿಯುವ ಮಾರ್ಗವಾಗಿದೆ.ರಾವಣ ಅರ್ಥಾತ್ ಪಂಚ ವಿಕಾರಗಳ ಕಾರಣ ಎಲ್ಲರು ಇಳಿಯುವ ಕಲಿಯಾಗುತ್ತದೆ. ಮತ್ತು ಮನುಷ್ಯ ಮಾತ್ರರು ಹಾಗು ಪತಿತರು ದುರ್ಗತಿಯನ್ನು ಪಡೆಯುತ್ತಾರೆ ಹಾಗು ನಾನು ಬ್ರಾಹ್ಮಣ ಕುಲಭೂಷಣರ ತಂದೆ,ಶಿಕ್ಷಕ,ಸದ್ಗುರುವಾಗಿದ್ದೇನೆ.ನನಗೆ ಯಾರೂ ತಂದೆ,ಶಿಕ್ಷಕ,ಗುರುಗಳು ಇಲ್ಲ. ಭಾರತವಾಸಿ ಅಸುರೀ ಸಂಪ್ರದಾಯದವರು ಯಾರು ಸತ್ಯಯುಗದಲ್ಲಿ ದೈವೀ ಸಂಪ್ರದಾಯದವರಾಗಿದ್ದಾರೆಯೋ ಅವರ ಪಿತನಂತೂ ಆಗಿದ್ದೇನೆ ಆದರೆ ಅವರನ್ನು ಪುನಃ ಸೂರ್ಯವಂತೀ ದೇವಿ-ದೇವತೆಗಳನ್ನಾಗಿ ಮಾಡಲು,ಯಾರು ಪ್ರಜಾಪಿತ ಬ್ರಹ್ಮಾಕುಮಾರ-ಕುಮಾರಿಯರಾಗುತ್ತಾರೆ,ಕಲ್ಪದ ಹಿಂದಿನ ತರಹ ಅವರ ಶಿಕ್ಷಕನಾಗುತ್ತೇನೆ.ಅವರಿಗೆ ಸತ್ಯ ಜ್ಞಾನವನ್ನು ಕೊಡುತ್ತೇನೆ.ಸೃಷ್ಟಿ ಚಕ್ರದ ಆದಿ-ಮಧ್ಯ-ಅಂತ್ಯದ ಜ್ಞಾನವನ್ನು ಕೊಟ್ಟು ಅವರನ್ನು ತ್ರಿಕಾಲದರ್ಶಿಗಳನ್ನಾಗಿ ಮಾಡುತ್ತಿದ್ದೇನೆ.ಅಂದರೆ ನಂಬರ್‌ವಾರ್ ಪುರುಷಾರ್ಥದನುಸಾರ ಕಲ್ಪದ ಹಿಂದಿನ ತರಹ ಚಕ್ರವರ್ತಿ ಸೂರ್ಯವಂತೀ ದೈವೀ ಸ್ವರಾಜ್ಯವು ಪುನಃ ಸ್ಥಾಪನೆಯಾಗುತ್ತದೆ.ಮಕ್ಕಳಿಗೆ ಸಿದ್ಧ ಮಾಡಿ ತಿಳಿಸಲಾಗುತ್ತಿದೆ-ನೀವು ಈ ಸಮಯದಲ್ಲಿ ಸರ್ವೋತ್ತಮ ಬ್ರಹ್ಮಾ ಮುಖವಂಶಾವಳಿ ಬ್ರಾಹ್ಮಣ ಕುಲಭೂಷಣರಾಗಿದ್ದೀರಿ.ದೈವೀ ಕುಲಕ್ಕಿಂತ ಇದು ಉತ್ತಮ ಕುಲವಾಗಿದೆ ಏಕೆಂದರೆ ನೀವು ಈಶ್ವರೀಯ ಕುಲದಲ್ಲಿದ್ದೀರಿ.ಭಾರತವು 5000 ವರ್ಷಗಳ ಹಿಂದೆ ಸ್ವರ್ಗ ಶ್ರೇಷ್ಠಾಚಾರಿ ವೈಕುಂಠ ದೈವೀ ಸ್ವರಾಜ್ಯವಾಗಿತ್ತು,ಆಗ ನೀವು ಸೂರ್ಯವಂತೀ ದೇವಿ-ದೇವತೆಗಳಾಗಿದ್ದೀರಿ.ನಂತರ ಕ್ಷತ್ರಿಯ,ವೈಶ್ಯ, ಶೂದ್ರ ವಂಶದಲ್ಲಿ ಬಂದಿದ್ದೀರಿ.ಈಗ ಪ್ರಜಾಪಿತ ಬ್ರಹ್ಮಾರವರ ಮುಖಾಂತರ ಬ್ರಾಹ್ಮಣರಾಗಿದ್ದೀರಿ. ಇದನ್ನು 84 ಜನ್ಮಗಳ ಚಕ್ರವೆಂದು ಹೇಳಲಾಗುತ್ತದೆ.ಎಲ್ಲರೂ 84 ಜನ್ಮಗಳನ್ನು ತೆಗೆದುಕೊಳ್ಳುವುದಿಲ್ಲ. ಅಂತ್ಯದಲ್ಲಿ ಅನೇಕ ಧರ್ಮಗಳು ದ್ವಾಪರದಿಂದ ಮಠ-ಪಂಥಗಳು ಸ್ಥಾಪನೆಯಾಗುತ್ತಾ ಬಂದಿದೆ ಮತ್ತು ಸೃಷ್ಟಿಯು ವೃದ್ಧಿಯನ್ನು ಪಡೆಯುತ್ತಾ ಬಂದಿದೆ.ವಾಸ್ತವದಲ್ಲಿ ಪ್ರಜಾಪಿತ ಬ್ರಹ್ಮಾ ಮನುಷ್ಯ ಸೃಷ್ಟಿ ವೃಕ್ಷದ ತಳಪಾಯವಾಗಿದ್ದಾರೆ,ಇದನ್ನು ಕಲ್ಪವೃಕ್ಷವೆಂದು ಹೇಳಲಾಗುತ್ತದೆ.ಅಂದರೆ ಶಿವತಂದೆಯು ಮನುಷ್ಯ ಮಾತ್ರ ತಂದೆ,ಪಿತನಾಗಿದ್ದಾರೆ ಮತ್ತು ಬ್ರಹ್ಮಾ ಗ್ರಾಂಡ್ ಫಾದರ್ ಆಗಿದ್ದಾರೆ.ಮನುಷ್ಯ ಸೃಷ್ಟಿಯ ವೃಕ್ಷದ ಮೊದಲ ಮನುಷ್ಯ ಆದಂ ಅಥವಾ ಆಡಂ ಅಥವಾ ಪ್ರಜಾಪಿತ ಬ್ರಹ್ಮನಾಗಿದ್ದಾರೆ.ಪ್ರಜಾಪಿತ ಬ್ರಹ್ಮ ಮತ್ತು ಮುಖವಂಶಾವಳಿ,ನಾನು ಪರಮಪಿತ ಪರಮಾತ್ಮ ಶಿವನಿಂದ ಸಹಜ ರಾಜಯೋಗ ಮತ್ತು ಜ್ಞಾನವನ್ನು ಕಲಿತು ಅಪಾರ ಸುಖ,ಬೆಳಕಿನಲ್ಲಿ ಹೋಗುತ್ತಾರೆ.ಜ್ಞಾನಸೂರ್ಯ ಪ್ರಕಟ ಅಜ್ಞಾನ ಅಂಧಕಾರ ವಿನಾಶ.....ಎಂದು ಗಾಯನವೂ ಇದೆ.ಜ್ಞಾನಸೂರ್ಯನೆಂದು ಪತಿತಪಾವನ,ಪರಮಪಿತ ಪರಮಾತ್ಮನಿಗೇ ಹೇಳಲಾಗುತ್ತದೆ.ನೀವು ಜ್ಞಾನಪ್ರಕಾಶತೆಯಲ್ಲಿದ್ದೀರಿ.ಉಳಿದವರಲ್ಲರೂ ಅಜ್ಞಾನ ಅಂಧಕಾರದಲ್ಲಿದ್ದಾರೆ.

2. ಮಕ್ಕಳು ಜ್ಞಾನವನ್ನು ಕೇಳಿದರೆ ಮತ್ತು ತಂದೆ ಎಂದು ಹೇಳುತ್ತೀರೆಂದರೆ ಆಸ್ತಿಯು ಸಿಗಲೇಬೇಕಾಗಿದೆ. ಮೊದಲನೆಯದಾಗಿ ತಂದೆಯನ್ನು,ಎರಡನೆಯದಾಗಿ ಸೃಷ್ಟಿ ಚಕ್ರವನ್ನು ನೆನಪು ಮಾಡಬೇಕಾಗಿದೆ ಮತ್ತಾವುದೇ ಕಷ್ಟವಿಲ್ಲ.ತಂದೆಯು ಅರಿತುಕೊಂಡಿದ್ದಾರೆ- ಮಕ್ಕಳು ಭಕ್ತಿ ಮಾರ್ಗದಲ್ಲಿ ತುಂಬಾ ಕಷ್ಟವನ್ನು ನೋಡಿದ್ದೀರಿ.ಮಕ್ಕಳಿಗೆ ಇನ್ನೂ ಯಾವ ಕಷ್ಟವನ್ನು ಕೊಡುವುದು.ಭಕ್ತಿ ಮಾರ್ಗದಲ್ಲಿ ಎಷ್ಟು ಪರಿಶ್ರಮವೋ ಅಷ್ಟು ಇಲ್ಲಿ ಸುಮ್ಮನಿರಬೇಕಾಗಿದೆ.ಎಷ್ಟು ಯೋಗದಲ್ಲಿರುತ್ತೀರೋ ಅಷ್ಟು ವಿಕರ್ಮಗಳು ವಿನಾಶವಾಗುತ್ತವೆ.ಹೇಳುತ್ತಾರಲ್ಲವೆ - ತಪ್ಪಮೇವ ಮಾತಾಶ್ಚ ಪಿತಾ.....(ನೀವೇ ತಂದೆ-ತಾಯಿ, ಸರ್ವಸ್ವ),ಅನ್ಯ ಲೌಕಿಕ ತಂದೆ-ತಾಯಿ,ಸಹೋದರ,ಬಂಧು ಈ ಸಮಯದಲ್ಲಿ ಎಲ್ಲರೂ ದುಃಖವನ್ನು ಕೊಡುತ್ತಾರೆ.ತಂದೆಯು ಎಲ್ಲರಿಗೆ ಸುಖವನ್ನು ಕೊಡುತ್ತಾರೆ.ಸದಾ ಸುಖಿಯನ್ನಾಗಿ ಮಾಡುತ್ತಾರೆ. ಒಳ್ಳೆಯದು -

ಧಾರಣೆಗಾಗಿ ಮುಖ್ಯಸಾರ:

1. ನಾವು ಶ್ರೇಷ್ಠಾತಿ ಶ್ರೇಷ್ಠ ಬ್ರಾಹ್ಮಣ ಕುಲಭೂಷಣರಾಗಿದ್ದೇವೆ-ಈ ಖುಷಿಯಲ್ಲಿರಬೇಕಾಗಿದೆ.ಸ್ವಯಂ ಭಗವಂತ ತಂದೆ,ಶಿಕ್ಷಕ,ಗುರುವಿನ ರೂಪದಲ್ಲಿ ನಮಗೆ

ಸಿಕ್ಕಿದ್ದಾರೆ, ಈ ಸ್ಥಿತಿಯಲ್ಲಿ ಸದಾ ಹರ್ಷಿತರಾಗಿರಬೇಕಾಗಿದೆ.

2. ಯಾವುದೇ ಮಾತಿನ ದುಃಖದಲ್ಲಿ ಬರಬಾರದಾಗಿದೆ. ಅಲ್ಲ-ಸಲ್ಲದ ಮಾತುಗಳಲ್ಲಿ ಸಮಯವನ್ನು ವ್ಯರ್ಥ ಮಾಡಬಾರದಾಗಿದೆ.

ವರದಾನ:

ವಿಪರೀತ ಭಾವನೆಗಳನ್ನು ಸಮಾಪ್ತಿ ಮಾಡಿ ಅವ್ಯಕ್ತ ಸ್ಥಿತಿಯ ಅನುಭವ ಮಾಡುವಂತಹ ಸಧ್ಯಾವನಾ ಸಂಪನ್ನ ಭವ.

ಜೀವನದಲ್ಲಿ ಹಾರುವ ಕಲೆ ಹಾಗೂ ಬೀಳುವ ಕಲೆಯ ಆಧಾರ ಎರಡು ಮಾತುಗಳಾಗಿವೆ- ಭಾವನೆ ಮತ್ತು ಭಾವ. ಸರ್ವರ ಪ್ರತಿ ಕಲ್ಯಾಣದ ಭಾವನೆ, ಸ್ನೇಹ-ಸಹಯೋಗ ನೀಡುವ ಭಾವನೆ, ಸಾಹಸ-ಉಲ್ಲಾಸ ಹೆಚ್ಚಿಸುವ ಭಾವನೆ, ಆತ್ಮಿಕ ಸ್ವರೂಪದ ಭಾವನೆ ಹಾಗೂ ನಮ್ಮವರು ಎನ್ನುವ ಭಾವನೆಯೇ ಸಧ್ಯಾವನೆಯಾಗಿದೆ, ಇಂತಹ ಭಾವನೆ ಉಳ್ಳವರೇ ಅವ್ಯಕ್ತ ಸ್ಥಿತಿಯಲ್ಲಿ ಸ್ಥಿತರಾಗಬಲ್ಲರು. ಒಂದು ವೇಳೆ ಇದಕ್ಕೆ ವ್ಯತಿರಿಕ್ತವಾದ ಭಾವನೆ ಇದ್ದಲ್ಲಿ ವ್ಯಕ್ತ ಭಾವ ತನ್ನ ಕಡೆ ಆಕರ್ಷಣೆ ಮಾಡಿಕೊಳ್ಳುತ್ತದೆ. ಯಾವುದೇ ವಿಘ್ನದ ಮೂಲ ಕಾರಣ ಈ ವ್ಯತಿರಿಕ್ತ ಭಾವನೆಗಳಾಗಿವೆ.

ಸೋಲೋಗನ್:

ಸರ್ವ ಶಕ್ತಿವಂತ ತಂದೆಯಾರ ಜೊತೆ ಇದ್ದಾರೆ, ಮಾಯೆ ಅವರ ಎದುರು ಕಾಗದದ ಹುಲಿ ಇದ್ದಂತೆ.